



## MINUTI

### GVERN LOKALI HAL TARXIEN

IS-SEBA' LEGISLATURA 2013 - 2017

SEDUTA NUMRU 17/07 - 26 ta' Marzu 2014 - 17:30PM

### PREŻENTI

JOSEPH ABELA	SINDKU	
PAWLU FARRUGIA	VIĊI SINDKU	
FRANCIS AGIUS	KUNSILLIER	
KEITH DARMANIN	KUNSILLIER	
LAWRENCE BONA VIA	KUNSILLIER	5.55pm
ISHMAEL DALLI	KUNSILLIER	skuzat
DORIS VELLA	KUNSILLIER	
MILLICENT SCERRI	AMBAXXATRIĊI TAZ-ŻGHAŻAGH	
PAUL J. PACE	SEGRETARJU EŻEKUTTIV	
ANTONELLA GALEA	ASST. PRINCIPAL	

### AĠENDA

1. Qari u approvazzjoni tal-Minuti
2. Komunikazzjoni mis-Sindku (Inkluz Korrispondenza)
3. Affarijiet Finanzjarji (inkluz Skeda ta' Pagamenti)
4. Agġudikar ta' Tenders
5. Rapport mill-Kunsillieri
6. Fwejjeg Oħra
7. Għeluq tal-Laqqgħa

### TALBA

Is-Sindku qal il-talba u ppressieda l-laqqgħa.

## 1 Qari u Approvazzjoni tal-Minuti

- i Il-Minuti tal-Laqqgħa ta' **nhar l-Erbgħa 26 ta' Frar, 2014 fil-5.30pm** ittieħdu bħala moqrija peress li ġew iċċirkulati minn qabel.
- ii Dawn ġew approvati unanimament. Il-Minuti ġew iffirmati mis-Sindku s-Sur Joseph Abela u mis-Segretarju Ezekuttiv is-Sur Paul J. Pace.
- iii Il-Minuti tal-Laqqgħa Straordinarja ta' **nhar il-Ġimgħa 7 ta' Marzu, 2014 fil-5.30pm, 2014 fis-6.00pm** ittieħdu bħala moqrija peress li ġew iċċirkulati minn qabel.
- iv Dawn ġew approvati unanimament. Il-Minuti ġew iffirmati mis-Sindku s-Sur Joseph Abela u mis-Segretarju Ezekuttiv is-Sur Paul J. Pace.

## 2 Komunikazzjoni mis-Sindku (inkluz korrispondenza)

- i. Rigward id-diskrepanzi fil-prezzijiet minn dawk ikkwotati fit-tenders tal-kuntratti precedenti tal-iskips u tal-konkos, is-Sindku nforma lill-Kunsill li laqgħa li kellha ssir giet posposta għal nhar l-1 ta' April 2014 hija peress li l-Kuntrattur ma setgħax jattendi. L-Avukat tal-Kunsill flimkien mal-Avukat u l-Kuntrattur in kwistjoni ikkonfermaw li ser jattendu sabiex jiġi diskuss dan il-kaz. Diskrepanzi fil-prezzijiet – skips u konkos
- ii. Is-Seg. Ezek. spjega li x-xogħol ta' major patching fi Triq Santa Marija fil-parti bejn Triq B'Buġia u k/m Vjal Simmons inbeda u miexi kollox kif miftiehem. Huwa kompli jgħid li fil-jiem li ġejjien ser jingħata t-tarmak. Major patching- triq Santa Marija
- iii. Is-Seg. Ezek. informa lill-Kunsill li l-Garanzji Bankarji tal-kuntratturi tal-Latrina Pubblika u Gbir ta' Skart Domestiku diġa qegħdin għandna. Garanzji Bankarja
- iii.i Fir-rigward tat-tender tal-Gbir ta' Skart Domestiku, il-Viċi Sindku talab li f'din il-laqqgħa jiġi rreġistrat dak li qal fil-laqqgħa precedenti jiġifieri li għalih il-kuntrattur li ha din it-tender impossibli li bi profit daqshekk baxx ta' €13.97 kuljum jagħmel dan ix-xogħol. Din l-osservazzjoni qed jagħmilha minħabba l-Prekarjat. Talab biex id-dettalji hawn taħt murija jiġu wkoll rreġistrati fil-Minuti. Tender Gbir ta' skart domestiku

iii.ii

	<i>SALVU MIFSUD</i>	<i>WASTE COLLECTION LTD.</i>	<i>RONALD BEZZINA</i>	<i>E. JOHN ZAMMIT</i>	<i>WM ENVIROMENTAL LTD.</i>
<i>TENDERED</i>	<i>€283.05</i>	<i>€249.00</i>	<i>€250.00</i>	<i>€327.50</i>	<i>€268.50</i>
<i>CM FEES</i>	<i>€14.10</i>	<i>€12.45</i>	<i>€12.50</i>	<i>€16.38</i>	<i>€13.43</i>
<i>VAT</i>	<i>€48.23</i>	<i>€42.58</i>	<i>€42.75</i>	<i>€56.00</i>	<i>€45.91</i>
<i>FUEL</i>	<i>€55.00</i>	<i>€80.00</i>	<i>€65.00</i>	<i>€80.00</i>	<i>€68.00</i>
<i>LABOUR/ EXPENCES</i>	<i>€100.00</i>	<i>€100.00</i>	<i>€100.00</i>	<i>€100.00</i>	<i>€100.00</i>
<i>PROFIT /DAY</i>	<i>€64.72</i>	<i>€13.97</i>	<i>€29.75</i>	<i>€75.00</i>	<i>€41.16</i>

- iv Rigward it-Tender tal-cold asphalt is-Seg. Ezek. nforma lill-Kunsill li talab linji gwida lid-Dipt Gvern Lokali u li għandu konferma verbali li peress li dan il-Kunsill diġa' hareġ sejha u li għaliha ma applika hadd, f'dan il-kaz nistgħu noħorġu sejha għall-offerta mill-gdid bid-differenza li din id-darba tkun tkopri sena waħda biss. Tender Cold Asphalt
- v Is-Sindku nforma lill-Kunsill li fir-rigward tal-Oratorju rċevejna ittra bid-dati proposti li huma 30 t'April ġewwa Hal Tarxien u fi 2 ta' Mejju ġewwa l-Kon Katedral tal-Mdina. Huwa nforma lill-Kunsill li ser nitolbu sabiex jirriservaw għal Kunsill 2 bankijiet. Oratorju

- vi Is-Sindku nforma lill-Kunsill li Triq Dejma bdiet bħala one way. Huwa qal li l-Kunsill irċieva xi complaints minn xi sidien tal-ħwienet u mhux mir-residenti. Huwa kompli jgħid li min-naħa l-oħra r-residenti rringrazzjawh għaliex it-traffiku naqas u qed ikun iktar mexxej saħansitra fil-qalba tar-raħal. Triq Dejma
- vii Is-Sindku nforma lill-Kunsill li l-ittra għal tibdil u proposti ta' tismija ta' toroq intbghatet kif miftiehem fl-aħħar laqgħa tal-Kunsill. Tismija ta' toroq
- viii Is-Sindku nforma lill-Kunsill li ma Triq Gorg Caruana hemm daħla mingħajr isem li r-residenti qed jirreferu għaliha bħala privata. Pero sadanittant dawn l-istess residenti qed ikunu moqdija bis-servizzi kollha. Il-Kunsill ser jiċċekja mal-Awtoritajiet jekk hix minnhu li din it-triq hija privata jew le. Daħla fi Triq Gorg Caruana
- ix Is-Seg. Eżek. informa lill-Kunsill li ser tinħareg it-tender għal Live Streaming. Live Streaming

### 3 Affarijiet Finanzjarji (inkluż Skeda ta' Pagamenti)

SKEDA

- i L-Iskeda ta' Pagamenti giet iċċirkolata lill-Kunsillieri kollha.
- ii Il-Viċi Sindku s-Sur Paul Farrugia talab sabiex sa laqgħa oħra nkunu upto-date u jiġu pprezentati wkoll l-fatturi kollha flimkien mal-purchase orders.
- iii Il-Kunsill approva unanimament l-Iskeda ta' Pagamenti. Din l-iskeda giet iffirmata mis-Sindku s-Sur Joseph Abela, mis-Seg. Eżek is-Sur Paul J. Pace u minn żewġ Kunsillieri.
- iv Is-Seg. Eżek. informa lill-Kunsill li hemm il-bżonn li l-Kunsill jiftaħ kontijiet bankarji mal-Bank of Valletta. Huwa kompli jispjega li minn informazzjoni li kiseb ir-rata ta' nteressi ser tkun waħda vantaggjuża għal Kunsill. Kontijiet mal-BOV

Il-Viċi Sindku Paul Farrugia ppropona u l-Kunsillier K. Darmanin issekonda li l-Kunsill jaqleb u jibda jutilizza l-BOV.

- v Is-Seg. Eżek. staqsa lill-Kunsill jekk f'każ ta' kuntratturi jistgħux isiru ħlasijiet bejn laqgħa u oħra. Il-Viċi Sindku qal li ma jaqbilx.

Gie deċiż li l-Kunsill jibqa miexi bl-istess proċedura li pagamenti jsiru biss wara li l-Iskeda ta' Pagamenti tigi mgħoddija minn laqgħa tal-Kunsill.

- vi Is-Seg. Eżek. qal li l-ANSEK resqet proposta sabiex is-sistema tal-permessi tigi kompjuterizzata. L-istima annwali tkun għal madwar €2300. Sistema Kompjuterizzata tal-Pagamenti

Il-Viċi Sindku talab lis-Seg. Eżek. jiċċekja mal-AKL jekk nistawx nipproċedu f'dan ir-rigward u fil-każ li jkollna risposta pożittiva jaqbel li ssir.

Il-Kunsill qabel ma dak propost mill-Viċi Sindku.

### 4 Rapport tal-Kunsillieri

#### *Rapport mill-Viċi Sindku Paul Farrugia*

- i Is-Sur Farrugia qal li jrid jirregistra l-ħsara li saret meta l-paviment tan-natural hardstone fi Gnien Ovindoli gie miżbugħ biż-żebgħa. Is-Sindku rrimarka li ma saritx ħsara imma xogħol ta' tindif. Zebgħa fuq il-paviment tal-hardstone
- ii Is-Sur Farrugia rrimarka li ż-żebgħa li ntuzat biex inzebghat l-art tal-CretePrint f'Misraħ ir-Raħeb mhix l-istess kulur li kienet qabel. Is-Sindku wiegeb li żebgħa ta' l-istess kulur ma teżistix u pprova jqabbel kulur fuq l-istess skala. Zebgħa b'kulur differenti
- iii Il-Viċi Sindku rrimarka li x-xogħol ta' tindif tal-gonna għadu qed isir mil-ħaddiema tal-Kunsill meta l-Kunsill qed iħallas kuntrattur li suppost jagħmel dan. Tindif ta' Gonna



- iii.i Is-Sindku wiegeb li qabel it-tindif tal-gonna ma kienx isir għax saħansitra f'każ partikulari sigra mejta intelqet gol gnien għal 3 xhur. Dan ix-xogħol ta' tindif issa qed isir mill-ħaddiema tal-Kunsill flimkien mal-ħaddiema li għandu assenjati miegħu l-Kunsill.
- iii.ii Il-Viċi Sindku nsista li ma jaqbilx li xogħol li suppost jagħmlu kuntrattur jibqa jsir mill-ħaddiema assenjati mal-Kunsill Lokali.
- iv Il-Viċi Sindku nnota li l-Kunsill għadu qed jixtri ħafna boroż tat-tarmak imbagħad isir il-patching mill-ħaddiema tal-Kunsill u jinkera r-romblu. Meta s'issa l-Kunsill għadu qatt ma gie pprezentat kont tar-romblu. Huwa rrimarka li bħalissa l-Kunsill mhux f'pożizzjoni li jikkompara jekk il-Kunsill jaqbillux jixtri l-boroż u jikri r-romblu u jagħmel il-patching bil-ħaddiema tiegħu jew li jqabba il-kuntrattur u jagħmel ix-xogħol komplut.
- iv.i Is-Sindku talab lis-Seg. Ezek. sabiex sa' laqgħa oħra li jmiss jitlob lill-kuntrattur jagħtina l-kont tal-kiri tar-romblu.
- v Rigward t-traffic management fi Triq Żejtun, il-Viċi Sindku rrimarka li dak il-proġett kien gie propost fi żmien l-Kunsill precedenti pero l-Kunsill dak iż-żmien ma kienx qabel mal-pjanti li t-TM kienet qed tipproponi. Saħansitra t-TM baqgħet qatt ma tat twegiba għal-aħħar claim li konna għamilna.
- v.i Is-Sindku rrimarka li għal dan ix-xogħol il-Kunsill qatt ma kien ikkonsultat. Safrattant ix-xogħol inbeda u s-Sindku nduna bih b'kombinazzjoni għaliex għadda mit-triq tard bil-lejl u sab il-bankina diġa' maqluġha. L-għada fil-għodu ċempel lil Perit ta' TM u talabha spjegazzjoni. Ftehm u ltaqaw fuq il-post. Hija tatu pjanta tal-proġett propost.
- v.ii Is-Sindku qal li saħansitra għamel kopja tal-pjanta u għamel ittra u qassamha lir-residenti kollha tal-akkwata.
- v.iii Gie propost li l-Kunsill jikteb ittra lil TM sabiex qabel ma jsir kwalunkwe xogħol fir-raħal il-Kunsill għandu jkun ikkonsultat fi kwalunkwe mument.
- vi Il-Viċi Sindku qal li jistenna li qabel ma jsir ċerta xogħol bħala Kunsill, il-Kunsill għandu jkun ikkonsultat. Dan anke ħabba l-istess residenti, wieħed ikun jaf xi jwiegeb.
- Rapport mil-Kunsillier Frans Agius*
- i Is-Sur Agius qal li l-konkors letterarju miexi.
- ii Is-Sur Agius qal li l-Kunsill Skolastiku tal-iSkola San Thomas Moore li tiegħu huwa President għamel l-ewwel laqgħa u kkonferma li huma lesti li jaħdmu id f'id mal-Kunsill Lokali.
- iii Is-Sur Agius qal li rċevejna l-invoice mingħand it-TCTC sabiex għas-sajf li ġej isiru l-korsijiet tal-kompjuter għat-tfal. Dan jiffirma parti mill-kuntratt iffirmat diġa bejn il-Kunsill Lokali u t-TCTC.
- Rapport Mill-Kunsillier Keith Darmanin*
- i. Is-Sur Darmanin qal li kellu laqgħa mal-Ispettur il-gdid tad-Distrett s-Sur Frans Micallef.
- ii Huwa qal li ser issir Laqgħa Pubblika flimkien mal-Ispettur nhar is-Sibt 12 t'April.
- iii L-aerobics waslet fl-aħħar session u issa jmiss li tibda Zumba kull nhar ta' Ġimgħa fi 6.00pm fil-Ground. L-ewwel lezzjoni tkun nhar il-Ġimgħa 4 t'April 2014.
- iv Is-Sur Darmanin qal li minħabba ċirkostanzi li ma kellux kontroll fuqhom ix-show tal-Mustang kellu jiħassar.
- v Rigward il-Kunsill Lokali taż-Zgħażaġh bħalissa huwa wieqaf għal fatt li l-aħħar żewġ laqgħat li kellu m'attenda ħadd. Huwa kompli jgħid li meta għamel kuntatt mal-Aġenzija taż-Zgħażaġh sab li fil-lista kien hemm miktubin zgħażaġh li lanqas biss kienu jafu li kienu nkluzi fil-lista.
- v.i Il-Viċi Sindku ssuġġerixxa sabiex sa laqgħa oħra li jmiss nivverfikaw x'hemm eżatt mnizzel fil-Kuntratt.

Xogħol ta' patching

Traffic Management fi Triq Żejtun

Konsultazzjoni mal-Kunsill kollu

Konkors Letterarju

President Kunsill Skolastiku

TCTC

Spettur ġdid

Laqgħa għali-Pubblika

Zumba

Show tal-Mustang

Kunsill taż-Zgħażaġh

- |     |   |                                 |
|-----|---|---------------------------------|
| vi  | Is-Sur Darmanin qal li l-laqqha li saret għall-pubbliku dwar l-abbuż tad-droga saret u kienet suċċess.  | Laqgħa fuq l-abbuż tad-droga    |
|     | <i>Rapport mill-Kunsillier Doris Vella</i>  |                                 |
| i   | Is-Sinj. Vella qalet li għall-ħarga għax-xahar ta' Marzu fid-Danish Village kien hemm attendenza tajba ħafna.   | Harga Danish village            |
| ii  | Is-Sinj. Vella qalet li dwar l-attivitá li kellhom fl-iskola tas-Sorijiet ħadu pjacir ħafna u kienet interessanti immens. Ser jintbghatu xi ritratti sabiex jigu ppubblikati fil-fuljett li jmiss | Attivita fi-iskola tas-Sorijiet |
| iii | Is-Sinj. Vella qalet li nhar il-Ħamis 6 ta' Marzu ġewwa sala ta' Dar Nazareth saret attivita' oħra għal anzjani.  |                                 |
| iv  | Is-Sinj. Vella qalet li għal Ġunju ser tipprowa torganizza gurnata għal Sqallija. Bhalissa qegħda tiġbor xi kwotazzjonijiet.  | Gurnata Sqallija                |
| v   | Is-Sinj. Vella qed tipprepara attivita' oħra fi-24 ta' April 2014 il-Peppi's tas-Sliema   | Harga li jmiss                  |

## 5 Hwejjeg Oħra

- |       |   |                                    |
|-------|---|------------------------------------|
| i     | Is-Sindku nforma l-Kunsill li l-Enemalta approvat li jigu nstallati z-zewg arbli b'zewg floodlights fuq kull wieħed fi Pjazza Agatha Barbara. Is-Sindku ppropona li biex nifrankaw il-flus, hemm zewg arbli fi Ġnien Joanne li kienu saru għal cameras u li issa mhux jintużaw fejn jistgħu jinqalgħu minnhemm u jitwaħħlu fi Pjazza Agatha Barbara. Il-Viċi Sindku ssekonda li jsir hekk.  | Pjazza Agatha Barbara              |
|       | Il-Kunsill qabel.   |                                    |
| ii    | Is-Sindku qal li rċevejna email mingħand il-kuntrattur li ħa ħsieb l-embellishment bejn il-blokki f'Luqa road fejn qed jitlobu ħlas ta' €322 bħala differenza fil-prezzijiet tal-bankijiet peress li l-mudelli nstallati kienu jiswew iktar milli kkwotati.   | Differenza fil-prezz tal-bankijiet |
|       | Il-Kunsill qabel unanimament li titħallas dinn id-differenza.   |                                    |
| iii   | Is-Sindku nforma lill-Kunsill li rċevejna mingħand il-GREENPAK li dan il-Kunsill tela' fi 18-il post fost l-irfula li l-iżjed jisseparaw l-iskart.  | GREENPAK                           |
| iii.i | Is-Sindku ssuġġerixxa li jinħareg flyer informattiv li fih ikun hemm ir-rotta tal-knis u li jitqassam f'kull residenza. Huwa qal li ser jitlob lill-GREENPAK sabiex jisponsorjaw l-istampar tiegħu.   | Fuljett informattiv                |
| iv    | Is-Sindku qal li minflok li Triq l-Annunzjata k/m Triq Paola tinbidel minn kif inhi bħalissa jiġifieri minn Triq Paola tidhol għall-Annunzjata, qed jissuġġerixxi li nitolbu lill-TM tikkunsidra li ssir crash barrier taħt il-bankina.   | Crash barrier triq l-Annunzjata    |
|       | Il-Kunsill qabel mas-Sindku.  |                                    |
| v     | Is-Sindku qal li l-Onor Buontempo Seg. Parl għall-Isports nieda skema sabiex il-Kunsilli Lokali jidentifikaw zoni fejn jistgħu jsiru open air gyms, nippruvaw nagħmlu pjanta tal-embellishment li ser isir imbagħad is-Segretarjat jinsponsorjaw l-equipment. Is-Sindku ssuġġerixxa li dan il-proġett jsir fi Ġnien Kurunell Mass. Huwa qal li ser ikellem lill-Perit tal-Kunsill sabiex sa laqgħa oħra li jmiss jipprepara l-istima u l-pjanta neċessarja. Il-Kunsill qabel ma din il-proposta tas-Sindku. | Open air gym                       |
| vi    | Is-Sindku nforma lill-Kunsill li assenjati mal-Kunsill hemm 2 inmates li tagħhom huwa responsabbli hu li ta' kuljum iġġaddi għalihom filgħodu u jerġa jwassalhom wara nofsinhar.  | inmates                            |



vii Is-Sindku ssuggerixxa li nhar Fadd il-Għid tittellgħa Festa Figolla. Ser nitolbu lill-Iskejjel jidentifikawlna kemm hemm tfal Tarxinizi jattendu l-iskola. Ladarba jkollna n-numru ser jinħareg l-inviti lil dawn it-tfal li jridu jipprezentawh sabiex jingħataw il-figolla. F'din l-istess attivita' ser isir it-tberik ta' dawn il-figolli mill-kappillan.

Tqassim u  
tberik tal-  
figolli

Il-Kunsill Lokali mhux ser jidhol fi spejjeż għall-fatt li dawn il-figolli ser ikunu sponsorjati.

viii Is-Seg. Ezek. qal li dwar il-pagament tal-All Diesels Ltd irrizulta li dan il-pagament kien sar imma ċ-ċekk qatt ma ssarraġ. Għalhekk qed jissuggerixxi li dan il-pagament jerga jinħareg.

All Diesels Ltd

viii Is-Sindku rringrazzja lis-Seg. Ezek. tax-xogħol siewi li għamel fejn kien prezenti l-hin kollu sabiex il-kuntrattur jimxi ma' dak mitlub lilu.

viii Is-Sindku nforma lill-Kunsillieri li min għandu xi materjal għal fuljett irid jipprezentah sa' l-aħħar tax-xahar. Il-fuljett ser joħroġ għal Mejju.

Fuljett

## 6 Għeluq tal-Laqqgħa

- i Il-laqqgħa ntemmet fis-7.30pm.
- ii Laqqgħa oħra ser issir nhar it-Tlieta 29 t'April 2014 fil-5.30pm



Sur Joseph Abela  
Sindku



Sur Paul Pace Dip. B. A. Bus Mangt MBA  
Seg. Ezek